

UNIVERSAL  
LIBRARY

**OU\_182414**

UNIVERSAL  
LIBRARY



**OSMANIA UNIVERSITY LIBRARY**

Call No. H81.6/B11T Accession No. G.H.1323

Author वचन ।

Title तैरा डार 11939

This book should be returned on or before the date last marked below.



तेरा हार  
सन् १९२९-३० में  
लिखित

# बच्चन की अन्य प्रकाशित रचनाएँ

## १—निशा-निमंत्रण

एक सौ गीतों का संग्रह

## २—मधुकलश

कविताओं का संग्रह

## ३—मधुबाला

कविताओं का संग्रह

## ४—मधुशाला

रवाइर्यों का संग्रह

## ५—खैयाम की मधुशाला

रवाइयात उमर खैयाम का पद्यानुवाद

इनके विषय में विशेष जानकारी के लिए पुस्तक के अंत में देखिए ।

# तेरा हार

बच्चन

दूसरा संस्करण

सुपमा-निबुंज  
इलाहाबाद

प्रकाशक  
मुषमा-निकुञ्ज  
प्रयाग

सर्वाधिकार लेखक द्वारा सुरक्षित

---

पहला संस्करण—सितंबर १९३२

दूसरा संस्करण—सितंबर १९३९

---

मूल्य १)

मुद्रक  
गोपीलाल दीक्षित, दीक्षित प्रेस,  
इलाहाबाद

## विज्ञापन

हमें बच्चन की प्रथम काव्य कृति 'तेरा द्वार' का द्वितीय संस्करण प्रकाशित करते हुए बड़ी प्रसन्नता हो रही है। इसका प्रथम संस्करण सन् १९३२ में रामनारायण लाल, पब्लिशर और बुकमेजर, इलाहाबाद द्वारा प्रकाशित हुआ था। सुषमा निकुंज से यह पुस्तक पहली बार प्रकाशित हो रही है।

'तेरा द्वार' के प्रकाशित होने के पूर्व बच्चन की केवल इनी-गिनी कविताएँ हिंदी पत्रिकाओं में प्रकाशित हुई थी। फिर भी इस नवान कवि का हिंदी पत्र पत्रिकाओं ने अच्छा स्वागत किया। मासिक विश्वमित्र ने लिखा था 'इसकी रचयिता मद्दोदय का नाम यद्यपि हम हिंदी में प्रथम बार देख रहे हैं तथापि कविताएँ पढ़ने से मालूम होता है कि वे इस कला में सिद्धहस्त हैं। कविताएँ सुंदर और सरस हैं और भाव भी यथेष्ट पारपक्व हैं।' इस ने लिखा था, 'कवि अपने आंतरिक भावों को व्यक्त करने में सफल हुआ है। भावों को समझने में कठिनाई नहीं होती। जटिल कल्पना तथा शब्द जाल से लेखक दूर है। कविताएँ पढ़ने से मालूम होता है

कि लेखक सचमुच कवि हृदय है और होनहार है।) इसी प्रकार कर्मवीर, प्रताप, चाँद, वीणा, सुधा आदि पत्रिकाओं ने लिखा था कि कविता प्रेमियों को बच्चन की इस कृति का आदर करना चाहिए और एक बार अवश्य देखना चाहिए। परंतु पत्र पत्रिकाओं में इतनी प्रशंसात्मक समालोचना होने पर भी पुस्तक बहुत कम बिकी। इसकी विशेष माँग 'मधुशाला' के प्रकाशित होने के पश्चात् हुई। लोगो को आश्चर्य हुआ कि 'तेरा हार' का लेखक, मधुशाला के गायक के रूप में कैसे अवतरित हो गया। उन्हें क्या पता था कि 'तेरा हार' के पश्चात् और मधुशाला के पूर्व कवि 'तेरा हार' जैसे चार-पाँच संग्रह तैयार कर चुका है। ये संग्रह आज भी अप्रकाशित हैं। यही कारण है कि जब 'तेरा हार' का पाठक 'मधुशाला' पढ़ना आरम्भ करता है तो उसे मालूम होता है कि जैसे उसे एक बहुत बड़ा खाड़ी उड़कर पार करनी पड़ी है।

'तेरा हार' लगभग दो ढाई वर्ष हुए समाप्त हो गया था। पर हम बच्चन की नवीन कृतियों के प्रकाशन तथा विख्यात कृतियों के नवीन संस्करण उपस्थित करने में इतने व्यस्त रहे कि उनकी यह प्रथम कृति पीछे पड़ गई। कुछ कारण और भी थे। बच्चन चाहते थे कि इसका दूसरा संस्करण न किया जाय। इसके बजाय जो रचनाएँ अभी तक अप्रकाशित हैं उनको प्रकाशित किया जाय कि जिसमें कम से कम एक बार तो क्रमानुसार उनकी सब रचनाएँ

उनकी कविता के पाठकों वे सामने आ जायें। परंतु दो वर्ष तक पुस्तक अप्राप्य होने पर भी कविता प्रेमियों का अनुरोध 'तेरा हार' के लिए बराबर बना रहा। हमारा ध्यान है कि इसके प्रथम संस्करण की समाप्ति पर ही यदि हमने इसका दूसरा संस्करण निकाल दिया होता तो शायद अब तक वह भी समाप्त हो गया होता। बच्चन के नित नूतन कविता के पत्र-पुष्पों को देखकर उसके बीज को जानने और समझने की उत्सुकता स्वाभाविक ही है। हम उन लोगों के निकट क्षमा प्रार्थी हैं जो अब तक इसके लिए निराश होते रहे हैं।

इस संस्करण को पहले संस्करण का पुनर्मुद्रण ही समझना चाहिए। यद्यपि पुस्तक के आकार-प्रकार में बहुत कुछ परिवर्तन किया गया है। पुस्तक युद्ध काल में प्रकाशित हो रही है जब कि कागज़, छपाई आदि सभी का दाम बढ़ गया है। हम पुस्तक का मूल्य बढ़ाना नहीं चाहते थे, इस कारण हम इसका गेट अप उतना सुंदर न बना सके जितना कि हमारी इच्छा थी।

हमारे पाठकों को सुनकर हर्ष होगा कि बच्चन की नवीन तम रचना 'एकांत संगीत' प्रेस में चली गई है और शीघ्र ही प्रकाशित होगी। हम बच्चन की पिछली रचनाओं को भी शीघ्र प्रकाशित करने की आयोजना कर रहे हैं।

प्रकाशक



## मंगलारंभ

प्रियतम, मैंने बनने को तेरी सुदर ग्रीवा का हार  
ललित बहिन-सी कलियाँ छोड़ी,  
भाई-से पल्लव सुकुमार,  
साथ-खेलते फूल, खेलती-  
साथ तितलियाँ विविध प्रकार ।  
गोद-खेलाते हुए पिता-से  
पौधे का मृदु स्नेह अपार,  
माता-सी प्यारी क्यारी का  
सहज सलोना, सरल दुलार,  
वालय सुलभ-चांचल्य चपलता  
छोड़ी, वँधी नियम के तार,  
छोड़ा निज क्रीड़ा-शुभस्थली  
शुभ वाटिका का घर-द्वार ;  
प्रियतम, बतला दे आकर्षक है क्यों इतना तेरा प्यार ?

—जीवन सहचरी



## संबोधन

१—“बुलाऊँ क्यो मैं तुम्हे पुकार ?

जान ले क्यो सारा संसार ?

तुम्हे इन कलियों का मधु-वास

खींच लाएगा मेरे पास ।

२—रहे हम-तुम जब केवल साथ

पिन्हा दूँ 'हार' तुम्हे चुपचाप,

न पाए हम दोनो का प्यार

कभी शंकालु विश्व में व्याप । ”

**मेरी सजीव कविते ।**

तुम्हे वह दिन तो याद ही होगा जब तूने स्वयं अपने लिए यह विशेषण ले लिया था । तूने मेरे हृदय की बात कह दी थी । मैं स्वयं तुम्हे अंदर से यही मान रहा था पर तेरे भय से उसे बाहर न लाता था । तू यह कैसे जान गई ! मालूम होता है तूने मेरे साथ विश्वास-घात

किया । मैंने तुम्हें अपने हृदय-मंदिर में यह सोचकर ला रक्खा था कि तू वहाँ एक आदर्श प्रतिमा के समान बिना हिले-डुले बैठी रहेगी, पर मालूम होता है कि जब मैं भावनाओं के उन्माद में अपने हृदय की सुध-बुध भूल जाता हूँ तब तू अपने सिंहासन से उठकर मेरे हृदय की अन्य कोठरियों की तलाशी लेने लगती है ।

और अब तू इतनी ढीठ हो गई है कि तेरी वृत्ति मेरे चढ़ाए फूलों से ही नहीं होती । तू अब मेरे हृदयोद्यान में बेखटके चली जाती है और वहाँ जितनी कलियाँ अपने योग्य समझती हैं मेरी ओर से अपने को समर्पित कर लेती हैं । पर देख, फिर भी मैं तेरी पूजा की ओर से निश्चित नहीं हूँ आज, जब तेरा 'जन्म-दिवस' है, मैं भी एक हार गूँथ कर तैयार हूँ, लेकिन, तुम्हें इस समर्पण करने के लिए मैं अनुनय-विनय करना चाहता हूँ और न तू ही इसे लेने में इन्कार-अदाज़ दिखलाना चाहेगी । वे तो तूने जब तेरे वे दिखलाने के दिन थे तब भी न दिखलाए, और मेरे दिल में यह अरमान रह ही गया कि एक दिन मैं हार ले कर तेरे

## संबोधन ]

पीछे पीछे दौड़ता फिरता और तू 'नहीं' 'नहीं' की झड़की लगाती हुई मुझसे दूर-दूर भागती ।

इसके प्रतिकूल, मुझे तो अपना हार गँथते समय सदा इस बात का डर लगा रहता था, कि कहीं तुझे इसका पता न लग जाय और यह अधगुँथा हार इस 'शुभ-अवसर' के आने से पहले ही मेरे हाथों से छिन कर तेरे गले में न पहुँच जाय । कुछ याद है कितनी बार जब मैंने हार गँथने के लिए कली उठाई, तू मेरे हाथों से उसे छिन कर चपत हो गई ? खैर अब अह पूरा बन गया है और तू इसे ले ही लेगी । इसी से मैंने इस हार का नाम ही 'तेरा हार' रक्खा है, और इसका आरम्भ 'समर्पण' से न करके 'स्वीकृत' से करने की धृष्टता की है । क्षमा करना ।

इसकी कलियाँ मुझे अभी निर्जीव मालूम होती हैं । पर, मुझे पूरा विश्वास है कि तेरे सजीव स्पर्श से इनमें जीवन आएगा । जीवन ही क्यों—अमरता आएगी । मेरा हार उन अभागे फूलों का नहीं बना जिन्हें क्रूर काल दो ही घड़ी में सुखा कर प्रेमियों को

उसे उतार फेकने के लिए विवश करता है। मेरे हार के फूलों का मुर्झाना तो तब आरम्भ होगा जब तू उसे अपने गले से उतार कर फेक देगी, पर उसके पहले नहीं। क्या तू कभी ऐसा करेगी ? ॥

अपना हार तुम्हें पहनाने के साथ ही तुम्हेंसे एक बात कह देना चाहता हूँ—मानेगी ? सुन चंचले ! मेरे इस हार को औरों को दिखाती न फिरना। इन कलियों की मधुर-स्मृति-मय सुगंध को समझने वाले केवल दो ही व्यक्ति हैं—एक तो, मेरी तू—मेरी कविता, और एक, तेरा मैं—तेरा कवि। 'तेरा कवि,' क्योंकि मैं समझता हूँ कि संसार में मुझे अपने को कवि कहलाने की योग्यता नहीं है। यदि मैं ऐसा दावा करूँगा तो वह मुझ पर हँसेगा। वह तो मुझे 'तेरा कवि' कहलाने पर भी हँसेगा। पर इस उपाधि को ( और यह भी तो तेरी ही दी हुई है न ? ) तो मैं उसके भय से नहीं छोड़ सकता। वह मुझ पर हँसे और खूब हँसे। मुझे इसका कोई दुःख नहीं है, क्योंकि मेरे सिर यह कोई नई बला नहीं। संसार हमेशा से ही मुझ पर हँसता आया है।

सबोधन ]

उससे केवल मैं इतना ही चाहता हूँ कि यदि वह कभी मुझे-तुझे साथ देख ले तो तेरे प्रति मेरे प्रेम, अनुराग, भक्ति के अनोखे, निराले, अनन्य—संबंध, लगाव, नाते (कोई शब्द मेरी भावनाओं को सतुष्ट ही नहीं करता ! ) को शक्ति दृष्टि से न देखे—बस । आशीर्वाद और शुभ-कामना की दो दो पंक्तियाँ और—और समाप्ति—मेरे अपराध तो मेरे समीप सदा क्षम्य हैं ही । अच्छा.—

३—“तुम्हारी ग्रीवा में सुकुमार,

सुशोभित हो यह मेरा हार ;

खिले कलिया-सा मन सुकुमार

हमारा तुम्हें निहार-निहार !”

तेरा कौन ?

वही जो तेरा हूँ ।



## सूची

| विषय              | पृष्ठ |
|-------------------|-------|
| संबोधन            | १     |
| १—स्वीकृत         | ३     |
| २—आशे !           | ५     |
| ३—नैराश्य         | ७     |
| ४—कीर             | ९     |
| ५—भंडा            | ११    |
| ६—वंदी            | १३    |
| ७—वंदी मित्र      | १५    |
| ८—कोयल            | १७    |
| ९—मध्याह्न        | २३    |
| १०—चुंबन          | २७    |
| ११—मधुकर          | ३१    |
| १२—दुख में        | ३८    |
| १३—दुखो का स्वागत | ४०    |
| १४—आदर्श प्रेम    | ४२    |

| विषय                       | पृष्ठ |
|----------------------------|-------|
| १५—तुमसे .. .. .           | ४४    |
| १६—मधुर-स्मृति .. .. .     | ४६    |
| १७—दुखिया का प्यार .. .. . | ४८    |
| १८—कलियों से ... .. .      | ५०    |
| १९—विरह-विषाद ... .. .     | ५३    |
| २०—मूक प्रेम ... .. .      | ५५    |
| २१—उपहार ... .. .          | ५७    |
| २२—मेरा धर्म ... .. .      | ५९    |
| २३—संकोच ... .. .          | ६५    |
| २४—प्रेम का आरंभ ... .. .  | ६७    |
| २५—आत्म संदेह ... .. .     | ६९    |
| २६—जन्म-दिवस ... .. .      | ८०    |



---

---

तेरा हार

---

---



## स्वीकृत

( १ )

घर से यह सोच उठी थी  
उपहार उन्हें मैं दूँगी,  
करके प्रसन्न मन उनका  
उनके शुभ आशिष लूँगी ।

( २ )

पर जब उनकी वह प्रतिभा  
नयनों से देखी जाकर,  
तब छिपा लिया अंचल में  
उपहार-हार सकुचा कर ।

स्वीकृत]

( ३ )

मैले कपड़ों के भीतर  
तंडुल जिसने पहचाने,  
वह द्वार छिपाया मेरा  
रहता कब तक अनजाने ?

( ४ )

मैं लज्जित-मूक खड़ी थी,  
प्रभु ने मुस्करा बुलाया,  
फिर खड़े सामने मेरे  
होकर निज शीश भुकाया !



## आशे !

( १ )

भूल तब जाता दुःख अनंत,  
निराशा पतझड़ का हो अंत  
हृदय में छाता पुनः वसंत,  
दमक उठता मेरा मुख म्लान,  
देवि ! जब करता तेरा ध्यान ।

( २ )

पथिक जो बैठा हिम्मत हार,  
जिसे लगता था जीवन भार,  
कमर कसता होता तैयार,  
पुनः उठता करता प्रस्थान,  
देवि ! जब करता तेरा ध्यान ।

आशे]

( ३ )

डूबते पा जाता आधार,  
सरस होता जीवन निस्सार,  
सार-मय फिर होता संसार,  
सरल हो जाते कार्य महान,  
देवि ! जब करता तेरा ध्यान ।

( ४ )

शक्ति का फिर होता संचार,  
सूझ पड़ता फिर कुछ-कुछ पार,  
हाथ में फिर लेता पतवार,  
पुनः खेता जीवन-जल यान,  
देवि ! जब करता तेरा ध्यान ।



## नैराश्य

( १ )

निशा व्यतीत हो चुकी कब की !

सूर्य-किरण कब फूटी !

चहल-पहल हो उठी जगत में,

नींद न तेरी दूटी !

( २ )

उठ-उठकर हार गई मैं,

आँख न तूने खोली,

क्या तेरे जीवन-अभिनय की

सारी खीला हो ली !

नैराश्य]

( ३ )

जीवन का तो चिन्ह यही है  
सोकर फिर जग जाना,  
क्या अनंत निद्रा में सोना  
नहीं मृत्यु का आना ?

( ४ )

तुझे न उठता देख मुझे है  
बार-बार भ्रम होता—  
क्या मैं कोई मृत शरीर को  
समझ रही हूँ सोता !



## कीर

( १ )

“कीर ! तू क्यों बैठा मन मार,  
शोक बनकर साकार,  
शिथिल-तन मग्न-विचार ?  
आकर तुझपर टूट पड़ा है किस चिंता का भार ?”

( २ )

इसे सुन पत्नी पंख पसार,  
तीलियों पर पर मार  
हार बैठा लाचार;  
पिंजड़े के तारों से निकली मानो यह झंकार—

कीर]

( ३ )

“कहाँ बन-बन स्वच्छंद विहार !

कहाँ बंदी-गृह द्वार !”

महा यह अत्याचार—

एक दूसरे का ले लेना जन्म-सिद्ध-अधिकार ।



## भंडा

( १ )

हृदय हमारा करके गद्गद  
भाव अनेक उठता है,  
उच्च हमारा होकर भंडा  
जब ' फर-फर ' फहराता है !

( २ )

अहे ! नहीं फहराता भंडा  
वायु-वेग से चंचल हो,  
हमें बुलाती है माँ भारत  
हिला-हिलाकर अंचल को !

भंडा ]

( ३ )

आओ युवको, चलें सुनें क्या  
माता हमसे कहती आज ।  
हाथ हमारे है रखना माँ  
भारत के अंचल की लाज ।



## वंदी

( १ )

“पड़े वंदी क्यों कारागार ?

चले तुम कौन कुचाल ?

चुराया किसका माल ?

छीना क्या किसका जिसपर था तुम्हें नहीं अधिकार ?”

( २ )

“न था मन में कोई कुविचार,

न थी दौलत की चाह,

न थी धन की परवाह;

था अपराध हमारा केवल किया देश को प्यार !

बंदी ]


( ३ )

शीश पर मातृभूमि-श्रृणु-भार,

उसे हूँ रहा उतार ।

देशहित कारागार—

कारागार नहीं, वह तो है स्वतंत्रता का द्वार !’



## वंदी मित्र

( १ )

जेल-कोठरी के मैं द्वार

वंदी ! तुझसे मिलने आया,

नतमस्तक मन में शर्माया,

मित्र ! मित्रता का मुझसे कुछ निभ न सका व्यवहार ।

( २ )

कैसे आता तेरे साथ ?

देश-भक्ति करने का अवसर,

बड़े भाग्य से मिले मित्रवर !

मेरी किस्मत में वह कैसे लिखते विधि के हाथ !

## बंदी मित्र ]

( ३ )

मित्र ! तुम्हारे मंगल भाल  
अंकित है स्वतंत्र नित रहना,  
मेरे, बंदी-गृह-दुख सहना,  
“मैं स्वतंत्र ! तू बंदी ! कैसे ?”—तेरा ठीक सवाल ।

( ४ )

मित्र ! नहीं क्या यह अविवाद ?  
स्वतंत्र ही स्वतंत्रता खोता,  
बंदी कभी न बंदी होता,  
अपने को बंदी कर सकते जो स्वतंत्र-आज़ाद ।

( ५ )

कम न देश का मुझको प्यार ।  
साथ तुम्हारा मैं भी देता,  
अंग-अंग यदि जकड़ न लेता  
मेरा, प्यारे मित्र ! जगत का काला कारागार ।



## कोयल

( १ )

अहे ! कोयल की पहली कूक !

अचानक उसका पड़ना बोल,

हृदय में मधु रस देना घोल,

श्रवणो का उत्सुक होना, बनना जिह्वा का मूक ।

( २ )

कूक ? कोयल ! या कोई मंत्र ?

फूँक जो तू आमोद-प्रमोद,

भरेगी वसुंधरा की मोद,

काया-कल्प-क्रिया करने का ज्ञात तुम्हें क्या तंत्र ?

कौयल ]

( ३ )

बदल अब प्रकृति पुराना ठट  
करेगी नया-नया शृंगार,  
सजाकर निज तन विविध प्रकार,  
देखेगी ऋतुपति-प्रियतम के शुभागमन की बाट ।

( ४ )

करेगा आकर मंद समीर  
बाल-पल्लव-अधरो से बात;  
ढकेगी तरुवर गण के गात,  
नई पत्तियाँ पहना उनको हरी सुकोमल चीर ।

( ५ )

बसंती, पीले, नीले, लाल,  
बैंगनी आदि रंग के फूल,  
फूलकर गुच्छ-गुच्छ में भूल,  
भूमेंगे तरुवर शाखा में वायु-हिंडोले डाल ।

( ६ )

मन्त्रियाँ कृपणा होंगी मम  
 माँग सुमनों से रस का दान,  
 सुना उनको निज गुन-गुन गान,  
 मधु-संचय करने में होंगी तन-मन से संलग्न ।

( ७ )

नयन खोले सर कमल समान  
 वर्ना-वन का देखेंगे रूप—  
 युगुल जोड़ी की सुछाँवि अनूप;  
 उन कंजों पर होंगे भ्रमरों के नर्तन गुंजान ।

( ८ )

बहेगा सरिता में जल श्वेत,  
 समुज्ज्वल दर्पण के अनुरूप,  
 देखकर जिसमे अपना रूप,  
 पीत कुसुम की चादर ओढ़ेंगे सरसों के खेत ।

कोयल]

( ९ )

कुसुम-दल से पराग को छीन,  
चुरा खिलती कलियों की गंध,  
कराएगा उनका गँठबंध,  
पवन-पुरोहित गंध सुरज से रज सुगंध से भीन ।

( १० )

फिरेगे पशु जोड़े ले सग,  
सग अज-शावक, बाल-कुरंग,  
फड़कते हैं जिनके प्रत्यंग,  
पवत की चट्टानों पर कुदकेगे भरे उमंग ।

( ११ )

पक्षियों के सुन राग-कलाप—  
प्राकृतिक नाद, ग्राम, सुर, ताल,  
शुष्क पड़ जाएँगे तत्काल,  
गधर्वों के वाद्य-यत्र किन्नर के मधुर अलाप

( १२ )

इंद्र अपना इंद्रासन त्याग,  
 अखाड़े अपने करके बंद,  
 परम उत्सुक-मन दौड़ अमंद,  
 खोलेंगा सुनने को नंदन-द्वार भूमि का राग !

( १३ )

करेगी मत्त मयूरी नृत्य  
 अन्य विहगों का सुनकर गान,  
 देख यह सुरपति लेगा मान,  
 परियों के नर्तन हैं केवल आडंबर के कृत्य !

( १४ )

अहे ! फिर 'कुऊ' पूर्ण-आवेश !  
 सुनाकर तू श्रुतपति-संदेश,  
 लगी दिखलाने उसका वेश,  
 क्षणिक कल्पने ! मुझे घुमाए तूने कितने देश !

कोयल]

( १५ )

कोकिले ! पर यह तेरा राग  
हमारे नग्न-बुभुक्षित देश  
के लिए लाया क्या संदेश ?  
साथ प्रकृति के बदलेगा इस दीन देश का भाग ?



## मध्याह्न

( १ )

सुना था मैंने प्रातःकाल,  
हुआ जब रजनी का अवसान,  
लगे जब होने उडगण म्लान,  
हिल-मिल पत्नी गण का गाना बैठ वृक्ष की डाल—

शारिका, श्यामा, तोते, लाल  
आदि के कोमल विविध प्रकार  
स्वरो का मधुर चढ़ाव-उतार,  
सब के ऊपर कुहुक-कुहुक कोयल का देना ताल ।

मध्याह्न]

( २ )

अहे ! वह सुखद प्रभाती गान,  
लगी तप्त किरणों जब आने,  
लगा पवन जब धूलि उड़ाने,  
मध्य दिवस में, हाय, हाय ! हो गया कहाँ लयमान ?

ले गया राग-पुज हर कौन ?  
किसके मन में पाप समाया ?  
किसे न औरों का सुख भाया ?  
बिठा दिया रागिनी प्रकृति को किसने करके मौन ?

( ३ )

प्रकृति ! तुम्हारे भी आनंद  
क्षणिक मनुष्यों के-से होते ?  
पल में आते, पल में खोते ?  
कर्म-चक्र में मानव आते,

गाकर रोते, रोकर गाते ।  
 रच न सका क्या चतुरानन दुख  
 से असम्मिलित तेरा भी सुख ?  
 रचा गया क्या हम दोनों के लिए एक ही फंद ?

( ४ )

अरे न मेरा ऐसा ध्यान—

अब भी है हो रहा उसी लय  
 से वह गान मुझे है निश्चय ।  
 हुआ करेगा एक समान  
 संध्या तक यह मधुमय गान,  
 पक्षी गण जब स्वयं थकित हो  
 यह विचारते जाएँगे सो—  
 उठकर प्रातःकाल कौन हम छेड़ें नूतन तान ।

और, नींद में स्वप्न अनेक  
 देखेंगे ऐसे—है लोक  
 एक, नहीं है जिसमें शोक,  
 मृदुल समीर जहाँ बहता है,  
 सदा वसंत बना रहता है,

मध्याह्न ]

घाम न होता, रात न आती,  
जहाँ सदा ही संध्या छूती,  
भूख जहाँ पर नहीं सताती,  
प्यास नहीं है लगने पाती,  
जहाँ न मृत्यु-जन्म का नाम,  
जहाँ नहीं जीवन-संग्राम,  
जहाँ न कोई करता द्वेष,  
जहाँ नहीं भय का लवलेश,  
अगणित खग सर्वदा चढकते,  
कंठ नहीं पर उनके थकते,  
उत्कंति स्वर से है गाना जहाँ काम बस एक !

( ५ )

सुनूं न फिर मैं क्यों कलरोर ?  
आह ! भेद मैंने अब पाया—  
बहरा अपना कान बनाया  
भय-अशांति मय मचा-मचाकर हमने ही तो शोर !

## चुंबन

( १ )

ऐ छोटे बिहग सुकुमार !

तेरे कोमल चंचु-अधर से  
निकल रहे स्नेहाप्लुत स्वर से  
लगता, कोई करे किसी को निर्भय चुबन-प्यार !

( २ )

किसको करते चुम्बन-प्यार ?

क्या मानव आँखो से देखी  
गई न बुद्धि-चक्षु अबरेखी  
उसको, ऊषा काल बहे जो शीतल-मंद बयार ?

## चुंबन ]

( ३ )

या सुमनों मे शिशु सुकुमार,  
जो सुगंध का अब तक सोया,  
रजनी के स्वप्नों में खोया,  
उसे जगाते धीमे-धीमे कर के चुंबन-प्यार ?

( ४ )

या तुम शशि-किरणों के तार-  
से जो हाथ उन्हें चुंबन कर  
और सितारों का प्रकाश वर  
चूम-चूम सस्नेह विदा करते हो, अतिम बार ?

( ५ )

या तुम बाल सूर्य के हाथ,  
स्वर्ण-रंग में गए रेंगाए,  
गए तुम्हारी ओर बढ़ाए,  
करते हो आभूषित अपने रजत-चुंबनों साथ ?

( ६ )

या तुम उस चुंबन का, तात !

पाठ याद करते उठ भोर,  
जिसे लिटा अचल-पर-छोर  
अपने तुमको, मातृ-विहंगिनि ने सिखलाया रात !

( ७ )

या तुम वह चुंबन प्रति भोर

उठकर याद किया करते हो,  
(मुझे बताते क्यों डरते हो ?)  
जिससे तुम्हें किसी ने भेजा जीवन के इस ओर ?

( ८ )

तब की तो है मुझे न याद,

पर अतीत जीवन के चुंबन  
कितने चमका करे हृद्गगन,  
जिनकी मूकस्मृति मेरे मन भरती मधुर विषाद !

चुंबन ]

( ९ )

यदि न जगत के धंधे-फंद  
होते, मानस-गगन घूमता,  
प्रति चुंबन को पुनः चूमता,  
सदा बना मैं तुझ-सा रहता एक विहग स्वच्छंद !



## मधुकर

( १ )

उमड़ - धुमड़ काले - काले  
बादल का नभ में घिर आना,  
रिम-भ्रिम रिम-भ्रिम करके श्रवनी-  
तल पर पानी बरसाना ।

( २ )

सिमिट सिमिटकर एक  
सरोवर में जल का जा भरजाना ।  
मद पवन के भ्रोंकों से  
लहरो का उसपर लहराना ।

मधुकर ]

( ३ )

कज-कली का भाँक - भाँक  
जल के बाहर, भीतर जाना ।  
किसी व्यक्ति को देख न बाहर,  
सहसा सिर ऊपर लाना ।

( ४ )

लोक-लाज के कारण मुँह पर  
डाल हरा धूँघट आना ।  
चपल तरंगों की सगति से  
पर उच्छृंखल बन जाना ।

( ५ )

धूँघट हटा देख सर-दर्पण  
में मुख अपना मुस्काना ।  
सूर्य देव का उसके अधरों  
तक अपना कर फैलाना ।

( ६ )

मंद समीरों का आ-आकर  
 मीठे घक्के दे जाना ।  
 विहँसित होना कंज कली का  
 फूली - फूली न समाना ।

( ७ )

करने को रस पान कली का  
 तब फिर मधुकर का आना ।  
 छूते ही रस की मदिरा  
 उसका मतवाला हो जाना ।

( ८ )

दिन भर मँडरा-मँडरा रस  
 पीना, पी-पी रस मँडराना ।  
 जब हो जाना थकित शात हो  
 कली-अंक में सो जाना ।

( ९ )

आँख ऊपरी मुँद जाना  
भावना-नयन का खुल जाना ।  
स्वप्न-देव का उसपर  
स्वप्नों का बुनना ताना-बाना ।

( १० )

सकल विश्व का पिघल-पिघलकर  
एक सरोवर बन जाना !  
जग का सब सौंदर्य सिमटकर  
कली - रूप उसपर आना !

( ११ )

सब कवियों के मन का मिलकर  
एक सुमधुकर हो जाना !  
इस सर-कलिका की सुषमा का  
गुन-गुन करके गुण गाना !

( १२ )

मधुकर का यह गान श्रवण कर  
 बार - बार पुलकित होना ।  
 तन की सुधि रस से खोई थी  
 मन की सुध स्वर से खोना ।

( १३ )

संध्या का होना रवि का  
 अस्ताचल को जा छिप जाना ।  
 कमल दलों को सकुचित करने  
 वाली रजनी का आना ।

( १४ )

कोमल कमल दलों में दबना  
 मधुकर का कोमल-तम तन ।  
 दुसह वेदना सह उसका  
 करना समाप्त प्यारा जीवन ।

मधुकर]

( १५ )

सुखमय दृश्य दिखाकर उसका  
अंत दुःखमय दिखलाना ।  
मधुकर के जीवन हरने का  
सब सामान किया जाना !

( १६ )

इसी लिए सौंदर्य देखकर  
शंका यह उठती तत्काल—  
कहीं फँसाने को तो मेरे  
नहीं बिछाया जाता जाल ?

( १७ )

ऐसी शंकाओं में फँसता  
है क्यों ? बतला, मानव मंद !  
हर सुंदरता में तुझको  
अनुभव करना था परमानंद ।

( १८ )

सुख-दुख क्या है ? हृदय-भावना

जिसने है जैसा माना ।

मधुकर ने अपने मरने को

था अनंत सुखमय जाना !



## दुख में

( १ )

“पड़ी दुखों की तुझपर मार ?  
दुःखों में सुख भरा जान तू,  
रो-रोकर मुख न कर म्लान तू,  
हँस, हँस, हलका हो जाएगा तेरे दुख का भार ।

( २ )

निज बल पर जिनको अभिमान  
संकट में साहस दिखलाते,  
दुःखों को हैं दूर हटाते;  
दुख पड़ने पर जो हँसते हैं वही वीर-बलवान’ ।

दुख में ]

( ३ )

“मिले मुझे दुख लाखों बार,  
पर, दुख में सुख सार समाया—  
व्यंग, समझ मैं कभी न पाया ।  
सुख में हूँ, दुखों में रोऊँ—सीधा-सा व्यवहार ।

( ४ )

कोमल से कोमल भी शूल  
जब-जब है तन मेरे गड़ता,  
बच्चों-सा मैं हूँ रो पड़ता;  
काँटों को मैं कभी न अब तक समझ सका हूँ फूल ।

( ५ )

एक नियम जीवन में पाल  
रहा सदा से हूँ मैं अविचल,  
कोई कहे बली या निर्बल,  
उन्हें चुभा रहने देता हूँ, देता नहीं निकाल !”



## दुखों का स्वागत

( १ )

नदियाँ नीर भरें जलनिधि में  
जो जल-राशि अघाए ।  
शुष्क, जल रहित मरुस्थली को  
दिनकर और तपाए

( २ )

हृष्ट-पुष्ट नित स्वस्थ रहे; कृश-  
क्षीण रुग्ण हो जाए,  
लक्ष्मी के मंदिर में स्वागत  
धनी-महाजन पाए ।

दुखों का स्वागत ]

( ३ )

अंधकार अंधों को मिलता,  
उसे नयन जो पाए,  
ज्योति मिले, यह नियम जगत का  
सम समान को धाए ।

( ४ )

प्यार पास जाए प्यारों के,  
सुख, सुखियों पर छाए,  
आशिष आशिष-वानों पर, मुझ  
दुखिया पर दुख आए !



## आदर्श प्रेम

( १ )

प्यार किसी को करना, लेकिन—

कहकर उसे बताना क्या ?

अपने को अर्पण करना पर—

औरों को अपनाना क्या ?

( २ )

गुण का ग्राहक बनना, लेकिन—

गाकर उसे सुनाना क्या ?

मन के कल्पित भावों से

औरों को भ्रम में लाना क्या ?

आदर्श प्रेम ]

( ३ )

ले लेना सुगंध सुमनों की,  
तोड़ उन्हें मुरझाना क्या ?  
प्रेम-हार पहनाना, लेकिन—  
प्रेम-पाश फैलाना क्या ?

( ४ )

त्याग—अक मे पले प्रेम-शिशु  
उनमें स्वार्थ बताना क्या ?  
देकर हृदय हृदय पाने की  
आशा व्यर्थ लगाना क्या ?



## तुमसे

( १ )

नहीं चाहता तुलसी-दल बन  
शीश तुम्हारे चढ़ पाऊँ,  
नहीं, हार की कलियाँ बनकर  
गले तुम्हारे पड़ जाऊँ ।

( २ )

नहीं, भुजाओं में रख तुमको  
इस हाथों को करूँ पवित्र,  
नहीं, हृदय के अंदर वंदी  
कर के रखूँ तुम्हारा चित्र ।

तुमसे ]

( ३ )

नहीं चाहता दिखलाने को  
तव भक्तों का वेश धरूँ,  
नहीं, सखा बन सदा तुम्हारे  
दाँ-वाँ फिरा करूँ ।

( ४ )

इच्छा केवल-रजकण में मिल  
तव मंदिर के निकट पहुँचूँ,  
आते - जाते कभी तुम्हारे  
श्री-चरणों से लिपट पडूँ ।



## मधुर स्मृति

( १ )

याद मुझे है वह दिन पहले  
जिस दिन तुझको प्यार किया,  
तेरा स्वागत करने को जब  
खोल हृदय का द्वार दिया ।

( २ )

मन मंदिर में तुझे बिठाकर  
तेरा जब सत्कार किया,  
भुक-भुक तेरे चरणों का जब  
चुंबन बारंबार किया ।

## मधुर स्मृति ]

( ३ )

स्नेहमयी वह दृष्टि प्रथम ही  
थी जिसने तुझको देखा,  
याद नहीं है मुझे, तुझे  
देखा पहले या प्यार किया !

( ४ )

हर्षित होकर क्यों न सराहूँ  
बार-बार उस दिन के भाग,  
जिस दिन तूने प्रेम हमारा  
खुले हृदय स्वीकार किया ?



## दुखिया का प्यार

( १ )

“ प्रेम का यह अनुपम व्यवहार !

पास न मेरे हैं वे आते,

मुझे न अपने पास बुलाते,

दूर-दूर से कहते हैं, करता हूँ तुझको प्यार !!”

×      ×      ×      ×      ×      ×

( २ )

“ आपदा के ऐसे आगार—

जहाँ किसी को छू हम देते,

घेर उसे दुख संकट लेते !

मिलकर तुझसे क्यों तुझपर भी डालूँ दुख का भार ?

## दुखिया का प्यार ]

( ३ )

विरह के दुख सौ नहीं, हज़ार  
सहा करूँ यदि जीवन भर मैं,  
तुझे न दुखित बनाऊँ पर मैं,  
'तू है सुखी'—यही तो मेरे जीवन का आधार ।

( ४ )

प्रेम का ही तोड़ूँगा तार—  
( चाहे मृत्यु भले ही आए )  
शात मुझे यदि यह हो जाए—  
दुखी बना सकता है तुझको इस दुखिया का प्यार" !

## कलियों से

( १ )

अहे ! मैंने कलियों के साथ,

जब मेरा चंचल बचपन था ,  
महा निर्दयी मेरा मन था ,  
अत्याचार अनेक किए थे ,  
कलियों को दुख दीर्घ दिए थे ,  
तोड़ इन्हें बागों से लाता ,  
छेद-छेद कर हार बनाता !  
कूर कार्य यह कैसे करता ।  
सोच इसे हूँ आहें भरता ।

कलियो ! तुमसे क्षमा मांगते थे अपराधी हाथ ।

×

×

×

कलियों से ]

( २ )

अहे ! वह मेरे प्रति उपकार !

कुछ दिन में कुम्हला ही जाती ,  
गिरकर भूमि-समाधि बनाती ।  
कौन जानता मेरा खिलना ?  
कौन, नाज़ से डुलना-हिलना ?  
कौन गोद में मुझको लेता ?  
कौन प्रेम का परिचय देता ?  
मुझे तोड़ की बड़ी भलाई ,  
काम किसी के तो कुछ आई ;

बनी रही दो-चार घड़ी तो किसी गले का द्वार ।

×

×

×

( ३ )

अहे ! वह क्षणिक प्रेम का जोश !


सरस-सुगन्धित थी तू जब तक ,  
बनी स्नेह-भाजन थी तब तक ।

[ कलियों से

जहाँ तनिक सी तू मुरभाई,  
फैंक दी गई, दूर हटाई।  
इसी प्रेम से क्या तेरा हो जाता है परितोष ?

( ४ )

बदलता पल-पल पर संसार,  
हृदय विश्व के साथ बदलता,  
प्रेम कहाँ फिर लहे अटलता ?  
इससे केवल यही सोचकर,  
लेती हूँ सन्तोष हृदय भर—  
मुझको भी था किया किसी ने कभी हृदय से प्यार !



## विरह-विषाद

( १ )

चन्द्र ! आते ही मृदुल प्रभात—

भू का रवि जब अंचल धरता ,  
किरण, कुसुम, कलरव से भरता  
उसे, बना लेते क्यों अपना मलिन, हीन-द्युति गात !

( २ )

निशा रानी का विरह-विषाद ?

शोक प्रकट क्यों इतना करते ?  
छिपते जाते आहें भरते ।  
मिलन प्रणयिनी से तो निश्चित एक दिवस के बाद !

## विरह-विषाद ]

( ३ )

नहीं कुछ सुनते मेरी बात ?

देव ! दुख-विरह क्षणिक तुम्हें जब,  
इतना होता, बतलाओ अब,  
धरें धैर्य मानव हम क्यों तब,  
हो बियोग जिनका मिलना फिर दूर ? निकट ? अज्ञात !



## मूक प्रेम

( १ )

हमारी स्नेह-मूर्ति ! कुछ बोल ।

भावना के पुष्पों के हार,  
गूँथ सुकुमार स्नेह के तार,  
चढ़ाए मैंने तेरे द्वार,  
भाए तुम्हें, न भाए—कह दे कुछ तो मुँह को खोल ।

( २ )

शास्त्र के सिद्ध, सत्य, अनमोल  
वचन बतलाते युग प्राचीन  
भक्त जब होता भक्ति-विलीन,  
श्रवणकर उसके सविनय, दीन  
बचन, मूक पाषाण मूर्तियाँ भी पड़ती थीं बोल !

## मूक प्रेम ]

( ३ )

आ गया हाय ! समय अब कौन ?

हैं सजीव जो मधुर बोलतीं,  
बात-बात में अमृत घोलतीं,  
सहज हृदय के भाव खोलतीं  
वे भी क्या भावना-भक्ति से हो जाएँगी मौन !

( ३ )

नयन में स्नेह भरा, मत मोड़

आँख, कर प्रकटित अपना भाव,  
भयंकर मुझसे अधिक दुराव ।  
जानती अकथित प्रेम प्रभाव ?  
प्रबल धार यह बाहर आती बाँध हृदय का तोड़ !



## उपहार

( १ )

जब लेकरके कुछ उपहार  
मैं तेरे सम्मुख आता हूँ,  
मन में कितना शर्माता हूँ !  
अरे ! कहाँ ये तुच्छ वस्तुएँ ! कहाँ हमारा प्यार !

( २ )

जग के वैभव का भंडार  
एक स्वप्न में मैंने पाया,  
चरणों में ला उसे चढ़ाया  
तेरे, पर क्या हो पाया संतुष्ट हमारा प्यार !

उपहार ]

( ३ )

जाग्रत में मैं निर्धन-दीन ।  
क्या देने को तुझको लाऊँ,  
जिससे अपना प्यार दिखाऊँ ?  
इसी सोच में हृदय हमारा निशि-दिन चिंता-पीन ।

( ४ )

इससे देखूँ एक बचाव—  
अपना सब अस्तित्व मिटाऊँ,  
तुझमें ही बिलकुल मिल जाऊँ,  
रहे न हृदय जहाँ हो 'देने' 'दिखलाने' का भाव !

## मेरा धर्म

( १ )

धर्म हमारा पूछो प्राण ?—

किसे समझता मैं भगवान् ?

किसका उठकर करता ध्यान ?

किसे हृदय में अपने देता सब से उच्चस्थान ?

( २ )

धर्म हमारा पूछो प्राण ?—

किसे समझता प्राणाधार ?

किसकी करता भक्ति अपार ?

समझू अंदर चमक रही है किसकी ज्योति महान ?

धर्म हमारा पूछो प्राण ?—

मेरा धर्म ]

( ३ )

धर्म हमारा पूछो प्राण !—  
ईश्वर को मैं नहीं जानता,  
उसकी सत्ता नहीं मानता,  
जिसे न देखा जाना कैसे उसको लेता मान ?

( ४ )

जगती में मैं अब तक प्राण !  
केवल एक प्रेम— पहचानूँ,  
उसे हृदय का स्वामी मानूँ,  
सब कहते भगवान प्रेम है—प्रेम हमें भगवान !

( ५ )

धर्म हमारा पूछो प्राण !—  
कौन शक्ति मेरे तन देता ?  
कौन तरी जीवन की खेता ?  
कौन हमारा जीव !—जान कर बनती हो अनजान ?

( ६ )

नयन करो मत नीचे प्राण !  
शक्ति तुम्हीं हो मुझको देती,  
तुम्हीं तरी जीवन की खेती,  
तुम्हीं जीव हो, प्राण ! हमारी—और तुम्हीं भगवान !!

( ७ )

“यह कैसे ?”—तुम पूछो प्राण !  
ईश-जीव में भेद नहीं है,  
जहाँ जीव है ईश वहीं है,  
‘प्रेम’ ‘प्राण’ तुम दोनों मेरी—शंकर वचन प्रमाण—

( ८ )

धर्म हमारा पूछो प्राण !  
किसको रक्षक अपना कहता,  
सदा आसरे जिसके रहता,  
करा सरलता से लेने को ईश्वर से पहचान !

( ९ )

सौंदर्य ने तेरे प्राण !

मुझे प्रेम का पाठ पढ़ाया,  
मेरे ईश्वर तक पहुँचाया,  
इससे कहूँ उसे मैं अपना ईश्वर-दूत सुजान ।

( १० )

धर्म हमारा पूछो प्राण ?

धर्म-ग्रन्थ है कौन हमारा ?

शंकाओं में कौन सहारा ?

ज्ञान बढ़ाऊँ किससे ?—मानूँ किसके वाक्य प्रमाण ?

( ११ )

तेरे भोले-पन में प्राण !

भरा ज्ञान का सारा सार,

सदा उसी का लूँ आधार,

करता उसका पाठ—वही है मेरा वेद—कुरान ।

( १२ )

धर्म हमारा पूछो प्राण ?—

मेरा कौन पवित्र-स्थान,  
शुचिता मुझको करे प्रदान,  
जिसकी ओर तीर्थ-यात्री बन करता मैं प्रस्थान ?

( १३ )

दर्ष हमारा मक्का प्राण !

हम-तुम ने मिल उसे बनाया,  
प्रेम वहाँ पर बसने आया,  
नहीं वासना, पाप वहाँ पर पाते वासस्थान ।

( १४ )

धर्म हमारा पूछो प्राण ?

स्वर्ग कहाँ मैं अपना मानूँ ?  
प्रेम ! न इसका उत्तर जानूँ,  
परे भूमि से लोको का है कुछ भी मुझे न ज्ञान ।

१५ )

अजर, अमर के कभी विचार  
नहीं हृदय में मेरे आए ।  
पल भर का जीवन कट जाए,  
इसी तरह बस तुझे गोद में लेकर करते प्यार !



## संकोच

( १ )

प्रियतम-द्वार खड़ी हूँ मौन !  
यहाँ भला कब सोचा आना !  
मेरा ! उनका ! दर्शन पाना !  
खींच मुझे इतनी दूरी से लाया बरबस कौन ?

( २ )

बंद निर्दयी क्यों हैं द्वार !  
'मेरे प्यारे' ? 'प्रियतम' ? 'प्रियवर' ?  
उन्हें पुकारूँ क्या मैं कहकर ?  
लेकर नाम ? पूछती अपने मन से बारबार !

( ३ )

मौन खड़ी; खटकाऊँ द्वार—

अरे ! हाथ खाली ही आई ?

देने को उपहार न लाई !

अरी ! करेगी किससे प्रियतम की पूजा-सत्कार '

( ४ )

क्षमा कपट का हो व्यवहार—

यहीं कहीं बैठूँगी छिपकर,

आएँगे, देखूँगी पल - भर,

बस लौटूँगी उस पल का दृश्य पर चित्र उतार ।

## प्रेम का आरंभ

( १ )

प्रियतम ! दिवस तुम्हें वह याद ?

नभ में निकल तरैयाँ-तारे  
छिटक रहे थे प्यारे-प्यारे,  
हरी ढालियों का घर अंचल,  
पवन हो रहा था कुछ चंचल,  
कलियों पर भुक रहे कुसुम थे,  
बृक्ष तले बैठे हम तुम थे..... ?  
प्रथम प्रेम का जिस दिन तुम पर छाया था उन्माद ?

×                    ×                    ×                    ×

## प्रेम का आरंभ ]

( २ )

प्रेम ! प्रेम ! उस दिन की याद

नहीं चाहता मुझे दिलाओ,

भूल उसे अब तुम भी जाओ ।

वह दिन उनकी याद दिलाता,

जब न तुम्हारा मुझसे नाता ।

भुला दिए मैंने दिन सारे, }

बिना प्रेम जब रहा तुम्हारे । }

तब की तो कल्पना हृदय में मेरे भरे विषाद !

( ३ )

यद्यपि वह दिन था सुकुमार,

पर न मुझे आकर्षित करता,

अब, न भावनाओं से भरता ।

गिना दिनों से जाने हारा,

नहीं प्रेम अब रहा हमारा ।

आदि, अनंत प्रेम का कैसा !

मुझको तो अब लगता ऐसा—

तुझे सदा से मैं करता था इसी तरह से प्यार !



## आत्म-संदेह

( १ )

प्राण ! बहुत मैं तुझसे दूर !  
कभी हृदय से बसने वाली  
तुझे समझता मूर्ति निराली ।  
हाय ! सुदृढ़ विश्वास आज होता वह मुझसे दूर !

( २ )

तुझपर आते कष्ट-कलाप,  
पर न उन्हें मैं बिल्कुल जानूँ ।  
हृदयासीन तुझे पर मानूँ !  
हो सकता है इससे भी क्या बढ़कर व्यर्थ प्रलाप ?

( ३ )

इच्छा तो थी मेरी, प्राण !  
काँटे से भी कष्ट तुझे हो,  
तत्त्वज्ञ अनुभव वही मुझे हो,  
बड़े-बड़े तेरे दुःखों का भी पर मुझे न ज्ञान ?

( ४ )

इच्छा थी तेरा दुख-भार  
मैं अपने ही ऊपर ले लू,  
सुख अपने सब तुझको दे दूँ,  
पर तेरा दुख अल्प हटाने में भी हूँ लाचार ।

( ५ )

कहता तुझसे प्रेम अमान ।  
किंतु देख उसकी निर्बलता  
हृदय हमारा भरे विकलता,  
और कभी संदेह हमारे मन में उठे महान ।

× × × ×

( ६ )

सुने प्रेमियों के आख्यान—  
 घाव एक तन में लग जाता  
 रक्त-धार दूसरा बहाता—  
 सच थे वे, थे या कवियों के बस काल्पनिक उड़ान ?

( ७ )

मौत प्रेम से जाती हार ;  
 किसी एक को लेने आती,  
 उद्यत उसका प्रेमी पाती,  
 उसके बदले चलने को—चुप हो करती स्वीकार ।

( ८ )

सत्य कथाओं के आधार  
 यदि थे वे तो क्यों उनका सा  
 प्रेम नहीं मैं हूँ सकता पा ?  
चला गया क्या साथ उन्हीं के जग से सच्चा प्यार ?

( ९ )

या मैं इतना मूर्ख गँवार,  
नहीं समझ जो अब तक पाया  
छली हृदय की छल-मय माया,  
दोग प्यार का करता था, कहता था—करता प्यार ।

×

×

×

( १० )

! मुझको है संदेह अपार,  
प्रम नहीं क्या तुम थे करते ?  
केवल उसका दम थे भरते ?  
हृदय ! सशंक नयन से मैं अब देखू तेरा प्यार ।

( ११ )

अब तक थे क्या करते स्वाँग  
हृदय ! प्रेम का ? क्यों न बताते ?  
धोखे में क्यों उसको लाते ?  
भीख प्रेम की तुमसे आकर कौन रही थी माँग ।

( १२ )

हृदय हमारी सुन फटकार  
 फूट-फूट कर हो तुम रोते,  
 कहने को तो हो कुछ होते,  
 पर क्यों रुक जाते ? मैं सुनने को तो हूँ तैयार ।

×                      ×                      ×

( १३ )

निर्बल प्रेम—करूँ स्वीकार,  
 पर मेरा अपराध बताते  
 जो, या मुझ पर दोष लगाते  
 जिसका, उसके कारण सारा अपराधी ससार ।

( १४ )

नवल-सृष्टि के प्रथम प्रभात  
 प्रकट हुआ शिशु मानव जब था,  
 गोद खुशी की लेटा तब था,  
 पावन-प्रेम-दुग्ध-सिंचित था उसका कोमल गात ।

## आत्म-संदेह ]

( १५ )

कितु अभागा मानव-बाल  
मुख से हटा-हटा कर अंचल,  
फेर-फेर अपने दृग चंचल,  
लगा देखने रंग-बिरंगे जग का रूप विशाल ।

( १६ )

बालक-वंचक, निर्दय, नीच  
जग ने उसका चित्त लुभाया,  
मूक नयन से उसे बुलाया,  
कौतुक ही वह उतर गोद से गया विश्व के बीच ।

( १७ )

विविध भावना के फल-फूल  
खाकर उदर लगा निज भरने,  
सकल दिशा में लगा विचरने;  
गोद खुशी की और प्रेम का दूध गया वह भूल ।

( १८ )

उस दिन से प्रति दिन अविराम  
 लगा प्रेम-बल उसका घटने,  
 प्रेम-तेज मुख पर से हटने,  
 किंतु भयंकर इससे भी तो होना था परिणाम ।

( १९ )

हाय ! वासना-मद का पान ।  
 करके मानव बन मतवाला,  
 विषय-कीच से कर मुख काला,  
 लगा उपेक्षित मातृ-दुग्ध का करने अब अपमान !

( २० )

सदा—हर्षिता माँ को शोक  
 हो न सका, पर हुआ मलाल,  
 स-पय-प्रेम उड़कर तत्काल  
 चली गई—बन गया हमारा शुष्क, शून्य यह लोक ।

## आत्म-संदेह ]

( २१ )

गई जहाँ मानव व्यवहार  
मे बच्चों का भोलापन था,  
निश्छल मन था, निर्मल तन था,  
सदा सरलता जिनके मुख का करती थी शृंगार ।

( २२ )

गर्व, स्वार्थ का जहाँ अभाव  
स्वच्छ-हृदयता दिखा रही थी,  
जिसे नम्रता सिखा रही थी,  
मधुर-वचन-जल में नहला कर जल-सा नम्र स्वभाव ।

( २३ )

जहाँ मनुष्यों के आचार  
को न प्रलोभन ललचाता था,  
और जहाँ पर सुंदरता का,  
निर्मल नयनों ही से होता था स्वागत—सत्कार ।

( २४ )

संतति-हित विधि-विहित प्रपंच  
भी न जहाँ मानव आचरता !  
शिशु-इच्छा जब मन में करता  
सुदर शिशु नट-सा आ करता शोभित शशि का मन्च ।

( २५ )

अभिनय करता मन भर मोद,  
फिर क्रीड़ा करते अभिराम,  
उतर चंद्र-किरणों को थाम,  
पल में लगता उछल-कूद करने दपति की गोद ।

( २६ )

वहाँ विषय को सुख-आनंद  
नहीं स्वप्न में कोई भूल  
कभी समझता; सब सुख-मूल  
इस पृथ्वी पर समझा जाता, भाग्य हमारे मन्द !

( २७ )

योग्य प्रेम के वासस्थान  
भला कहाँ मिलता इस भू पर ?  
इसीलिए वह इसे छोड़कर  
चला गया निज मधुर-स्मृति का हमको छोड़ निशान !

२८ )

मुझे प्रेम से अब भी प्यार ।  
मधुर वस्तु होती प्यारी, पर  
मधुर-स्मृति होती है प्रियतर ;  
विरले प्रेमी अब लेते हैं उसका ही आधार ।

( २९ )

स्वप्न प्रेम के जो सुकुमार—  
उन्हें देखना अब तुम छोड़ो,  
पूर्व-भावना-निद्रा तोड़ो ।  
कहाँ लौट सकता है जग में पहले-का-सा प्यार !

( ३० )

अधःपतन मानव का देख

शंका ऐसा भय उपजाए—

कहीं न दिन ऐसा भी आए,

दृष्ट्यट से जब मिट जाए स्नेह-स्मृति की भी रेख !



## जन्म दिवस

आ याद दिलाएँ 'जन्म-दिवस' की  
हर्ष अनेक, अपार तुम्हें ।  
हो, और, मुबारक जन्म-दिवस  
प्यारी कविते, सौ बार तुम्हें ।  
हम दीन बड़े, हम दूर पड़े,  
क्या भेंट करें उपहार तुम्हें ?  
संतोष इसी से कर लेना  
सौ बार हमारा प्यार तुम्हें ।



**बच्चन की  
अन्य प्रकाशित रचनाओं का  
विवरण**

**सुषमा निकुंज, इलाहाबाद**



बच्चन की नवीन तम रचना

# निशा-निमंत्रण

पृष्ठ संख्या—१२८

डबल क्राउन १६ पेजी साइज़

मूल्य { सजिल्द १।)  
          { अजिल्द १)

निशा-निमंत्रण बिल्कुल नई शैली के १०० गीतों का संग्रह । निशा के रहस्यपूर्ण वातावरण से अपनी अनुभूतियों को रंजित [ बच्चन ने गीतों की जो शृंखला तैयार की है वह हिंदी संसार लिए सर्वथा मौलिक वस्तु है । समस्त पत्र पत्रिकाओं तथा चोटी समालोचकों ने एक स्वर से इसकी प्रशंसा की है ।

अपनी प्रति शीघ्र मँगाइए

देरी करने से दूसरे संस्करण की प्रतीक्षा करनी पड़ेगी ।

सुषमा निकुंज, इलाहाबाद ।

## मधु-कलश

यह 'निशा-निमंत्रण', बच्चन की नवीनतम कृति, के पूर्व लिखित मधुकलश, कवि की वासना, सुषमा, कवि की निराशा, री हरियाली, कवि का गीत, प्रथम्रष्ट, कवि का उपहास, माँझी, लहरों का निमंत्रण और मेघदूत के प्रति, शीर्षक कविताओं का संग्रह है !

### देखिए एक संमति

यह बताने की ज़रूरत नहीं कि कवि हिंदी में एक नवीन धारा के प्रवर्तक हैं और यद्यपि उमर ख़ैयाम से कवि प्रभावित अवश्य हुए हैं, पर उनकी अपनी विशेषता भी है और उनका अपना रंग भी है, जो एक दम निराला है। बच्चन जी की कविताएँ पढ़ते समय हमें इस बात की प्रसन्नता होती है कि हिंदी का यह कवि मानवता का गीत गाता है और अपनी मूल्यवान मस्ती में बेधड़क उन सत्यों को कहने का साहस दिखाता है, जिन्हें छूने का साहस कितने ही कलाकार नहीं कर सकते, यद्यपि वे कुछ ऐसे सख्य हैं, जो उच्च कोटि के किसी भी कलाकार के लिए अत्यंत आवश्यक हैं और हम ऊपर यह जो कुछ कह रहे हैं 'मधुकलश' की कविताएँ उसकी साक्षी हैं।

—विश्वमित्र; नवम्बर, '३७

पृष्ठ संख्या ११२, कपड़े की जिल्द मूल्य १)

शीघ्र अपनी प्रति मँगाइए। थोड़ी सी प्रतियाँ शेष हैं।

सुषमा-निकुंज, इलाहाबाद

# मधुबाला

[ दूसरा संस्करण ]

मधुबाला, मधुशाला के पश्चात् लिखित 'मधुबाला', 'पगध्वनि', 'इसपार-उसपार', 'प्याला', 'बुलबुल' आदि प्रसिद्धि-प्राप्त गीतों का संग्रह है ।

## इसमें आप पाएँगे

विचारों की नवीनता, भावों की तीव्रता, कल्पना की प्रचुरता और सुस्पष्टता, भाषा की स्वाभाविकता, छंदों का स्वच्छंद संगीतात्मक प्रवाह और इन सबके ऊपर वह सूक्ष्म शक्ति जो प्रत्येक हृदय को स्पर्श किए बिना नहीं रह सकती—कवि का व्यक्तित्व !

## एक संमति देखिए

‘इन गीतों में बचन का अपना व्यक्तित्व है, अपना शैली है, अपने भाव हैं और अपनी फिलासफी है ।’

—हंस ( अग्रैल, ३६ )

दूसरा संस्करण नए आकर-प्रकार से छुप कर तैयार है ।  
मूल्य १) मात्र ।

सुषमा-निकुंज, इलाहाबाद







